


# Ir-Restawr tal-Vara Titulari ta' San Pietru

Conrad Damato



Il-frazi “San Pietru għandu bżonn ir-restawr” hi frazi li ilna nisimgħuha għal dawn l-aħħar għoxrin sena. Saru w inkitbu diversi appelli kemm fuq artikli kif ukoll fuq is-siti soċjali. Issa fl-aħħar dan ir-restawr se jsir u x-xewqa tal-parruċċani tista' tkun maqtgħuha!

Il-vara titulari giet skolpita fl-injam fl-1958 mill-iskultur Ferdinand Stufflesser, filwaqt li fis-sena ta' wara inhadem il-pedestall tagħha li flimkien waslu f'Birzebbuġa nhar it-Tlieta 28 ta' Lulju tal-1959. Mad-dhul tagħha għall-ewwel darba fil-knisja parrokkjali, kulhadd seta' jammira l-isbuhija artistika li mingħajr dubju ta' xejn irriflettit il-kapaċita' artistika li biha l-iskultur ipreżenta l-qaddis f'qagħda imponenti u tabilhaq barokka. Meta giet din il-vara ma kienetx indurata, għalhekk il-parruċċani ta' dak iż-żmien kienu ta' spiss jitolbu lill-kappillan Dun Ġużepp Minuti (li fi żmien saret) sabiex il-vara tiġi ndurata. Il-kappillan Minuti dejjem kien tal-fehma li din il-vara hi sabiha kif harget minn taht idejn l-artist li hadimha, pero' seta' qatt il-kappillan iċaħħad lill-parruċċani minn xewqa bhal din?

Għalhekk kien intlaħaq ftehim bejn il-kappillan Minuti u n-nies li kienu midhla tal-knisja, li l-vara tiġi ndurata bil-patt li l-kannaġjon jibqa' kif hallih l-artist. B'hekk kulhadd kien kuntent u minnufih beda l-gbir b'risq din l-induratura li saret fl-1974 mill-induratur Pawlu Xuereb tal-Belt Valletta. Qabel pero', il-vara ittiehdet għand l-iskultur Ċensu Apap fl-bottega tiegħu Tas-Sliema fejn dan b'kapaċita' kbira kien skolpa l-parti ta' wara tal-mantell sabiex hareg il-mantell tant sabiħ li għalih hi maghrufa din il-vara.

Madwar għoxrin sena ilu bdew jidhru fuq il-vara sinjali ta' tbajja, filwaqt li l-pedestall beda juri sinjali li z-żmien kien qed jagħmel fuqu. Għal dan il-għan kienu saru diversi appelli sabiex il-vara tiġi rrestawrata kif kien xieraq. Tul il-parrokkat tal-kappillan Dun Nikola Pace kienu saru xi tentattivi sabiex isir dan ir-restawr. Iz-żmien għadda u fl-2013 wasal il-kappillan preżenti l-Kan. Anton Galea Scannura fejn dan wera x-xewqa li San Pietru, b'mod partikulari l-pedestall jiġi rrestawrat mill-kundizjoni li jinsab fiha. Għal dan il-għan saret ir-riċerka meħtieġa u nġiebu erba' stimi. Wara li l-proġett kien approvat mill-kleru tal-parroċċa, fl-Mejju tas-sena l-oħra sar rikors li gie milqgħuh f'Novembru.





L-ghazla ghax-xogħol waqgħet fuq l-induratur John Orlando ta' Hal Tarxien. Dan il-proġett kien ġie mħabbar uffiċjalment mill-Kappillan nhar it-Tnejn 23 ta' Frar li għadda waqt il-quddiesa kantata fl-okkazżjoni tal-festa tal-Katedra ta' San Pietru. Dakinhar saret l-ewwel gabra filwaqt li ġie mħabbar li kienet se titwaqqaf skema ta' arbular fejn inkitbu l-ewwel kontributori. Fi stadju bħal dan hemm hafna mistoqsijiet li wiehed jista' jagħmel, pero' l-iktar tnejn komuni huma dawn li ġejjin:



*X'ha jkun jinvolvi x-xogħol?*

Minhabba li l-ħsara fuq il-pedestall hi waħda estensiva għall-aħħar, ix-xogħol jirrikjedi l-indurtatura li għandu bħalissa l-pedestall tiġi

mneħhija kollha u l-pedestall jerga jingiebb fuq l-injam. Wara li jiġi trattat l-injam, l-induratur jibda l-proċess tiegħu sabiex il-pedestall jiġi ndurat kollu mill-ġdid. Barra minnhekk se jinħadem bażi sabiex it-toqol tal-vara ma jkunx iktar fuq il-pedestall u għalhekk il-ħsara strutturali li fiha issa ma terġax tirrepeti ruhha.

*X'se jiġri minn wara l-festa?*

Wara l-festa ta' din is-sena San Pietru se jiġi żarmat minn fuq il-pedestall sabiex dan jittiehed għand l-induratur halli jibda x-xogħol fuqu. Dan ix-xogħol se jkun lest għall-festa tal-2016 u ser jiehu madwar sena sabiex jiġi konluż. Meta x-xogħol ikun lest il-pedestall se jerga jiġi armat taħt il-vara kif inhu sabiex jiġi mżanzan għall-festa tal-2016. Il-ħsieb hu li x-xogħol fuq il-pedestall jiġi kumplimentat billi l-vara tiġi restawrata kif ukoll jiġi aċċertat li n-niċċa li fiha tinzamm matul is-sena tinsab fi stat tajjeb. Ix-xogħol tal-induratura fuq il-pedestall biss hu stmat li se jiswa 15,000 euro. Sa kemm qed jinkiteb dan l-artiklu (19 ta' Ġunju) ingabru 3,500 euro. Saru diversi attivitajiet fostom il-ftuħ tal-kampnar nhar l-1 ta' Mejju, attivita' li ġiet imtegħlla mill-Għaqda Storja u Kultura, kif ukoll *pasta night* li saret bil-ġhajjnuna ta' diversi voluntiera. Barra minnhekk irridu nsemmu ukoll li l-qlieġ li kien sar minn wirja organizzata fl-okkazżjoni taċ-ċentinarju mit-twaqqif tal-parroċċa mar ukoll għal dan il-ġhan. Ġiet ukoll imwaqqfa skema ta' arbular ta' 5 jew 10 euros fix-xahar fejn ikollna nġhidu li l-partecipazzjoni fiha għadha ftit fqira. Għalhekk nġhamlu appell sabiex min irid jissieheb fl-iskema tal-arbular jew jagħti xi donazzjoni jista' jkellem dirett lill-kappillan Dun Anton Galea Scannura jew lil viċi-kappillan Dun Roderick Camilleri. Barra minnhekk jistgħu ukoll jiġu avvicinati is-sinjuri Conrad D'Amato, Jurgen Camilleri u Johan Briffa. Tingħata rċevuta għal kull donazzjoni li tingħata. Il-parroċċa tavża (b'mod partikolari lill-anzjani) li mhux ha jsir għbir







mid-djar ghal dan il-ghan. Navzaw ukoll li giet imwaqqfa pagna fuq is-sit eletroniku facebook bl-isem "Birzebbuga Tirrestawra l-Vara Titulari" bhala mezz ufficjali ta' komunikazzjoni mal-parruccani dwar dan il-progett. Nifmhu li jista' jkun hawn min ghandu mistoqsijiet ohra, ghalhekk min jixtieq jista' javicina lin-nies inkarigati u jinghata t-taghrif mehtieg. It-tama taghna hi li sa qabel il-festa tal-2016 inkunu gbarna s-somma mehtiega ghall-pedestall sabiex b'hekk inkunu nistghu nibdew t-tieni parti tal-progett - ir-restawr tal-vara tant ghall-qalb il-poplu ta' Birzebbuga.

Il-holma u x-xewqa ta' hafna fl-ahhar ser issir realta'. Ghalhekk nistiednu sabiex kull min ghandu ghal qalbu l-festa u l-parrocca

jaghti l-kontribuzzjoni tieghu. Bil-ftit minghand kulhadd progett bhal dan li bhalu ilna is-snin ma naraw f'rahalna, jkun possibli. Min hawn niringrazzjaw lil daww kollha li diga' taw d-donazzjoni taghhom. Fil-festa ta' din is-sena se jsir sforz sabiex din is-somma tingabar, fejn fost l-ohrajn ser issir gabra fuq iz-zunitier tal-knisja waqt il-hrug tal-vara min-nicca. Missirijietna ghamlu sforzi kbar sabiex xtraw din il-vara li huma kienu l-inqas nies li gawdewha. Ahna ninsabu fid-dmir li din il-vara li writna minghand ta' qabilna niehdu hsieba sabiex naghdduha lil ta' warajna jekk jista' jkun f'kundizzjoni ahjar milli sibniha. B'hekk nizguraw li din il-vara tibqa' titgawda mill-generazjonijiet li ghad iridu jitwiieldu, b'tiskira tal-parruccani kollha li tul iz-zmien taw sehemhom fiha. Ghalhekk kun parti mill-istorja li qed tikteb u ghati s-sehem tieghek. Sakemm ma tibqaghx anonimu, ismek se jibqa' mnizzel fir-rendikonti li qed jinzammu ghal finijiet ta' storja. Ahna qed nafdaw fil-qalb generuza tal-parruccani taghna, ghalhekk grazzi mill-qalb.



# Dove's Pet Shop

Triq 31 ta' Marzu, B'Bugia  
Tel: 21 650 943

# Qajjenza

bar - restaurant

*"Qajjenza Waterfront", Birzebbuga*

*Relaxed comfortable atmosphere,  
Good food, good prices, excellent views*

*Open Tuesday to Saturday from 5pm till late  
Sunday open All Day*

Tel: 21 651 901      Mob: 7990 7055  
Email: qajjenzabar@gmail.com

